

जोधपुर, 15 अप्रैल।

नगरनिगम की ओर से शहर के दो प्रमुख अस्पतालों में वाटर एटीएम स्थापित किए गए जिनका महापौर घनश्याम ओझा ने शनिवार को औपचारिक रूप से शुभारंभ किया। शनिवार को महात्मा गांधी अस्पताल में कैंटीन के पास एक वाटर एटीएम लगाया गया वहीं पावटा सैटेलाईट अस्पताल में मुख्य द्वार के पास एक वाटर एटीएम स्थापित किया गया। महापौर ओझा ने बताया कि इन दोनो अस्पतालों में वाटर एटीएम लगने से मरीजों ओर उनके साथ आने वाले परिजनों को काफी राहत मिलेगी। उन्होंने बताया कि इन वाटर एटीएम में 2 रूपए में 1 लीटर और 10 रूपए में 20 लीटर ठंडा मिनरल वाटर मिलेगा। महापौर ओझा ने बताया कि निगम की ओर से आगामी दिनों में 15 जगहों पर ऐसे वाटर एटीएम स्थापित किए जाएंगे जिनके लिए स्थानों का चयन कर लिया गया है। ओझा ने बताया कि अधिक भीड़भाड़ वाले ओर आवजाही रहने वाले इलाकों में यह वाटर एटीएम लगाए जाएंगे। वहीं मेडिकल कॉलेज प्राचार्य अमीलाल भाट ने महापौर ओझा और निगम का आभार व्यक्त किया। इस अवसर पर महात्मा गांधी अस्पताल प्रभारी पी,सी,व्यास, पावटा सैटेलाईट अस्पताल के प्रभारी डॉ अशोक राठौड़,, पार्षद उमेश पलिया, निगम एक्सईएन सम्पत मेधवाल सहित चिकित्सक स्टाफ उपस्थित था।

